

पहिरीं प्यार करे मूं खे पंहिजो कयो

हाणे छा खां नाथ भुलायो आ ।

जंहि खे अखिड़ियुनि में तो जाइ दिनी

तंहि खे राह में छा खां रुआयो आ ॥

असां ज़ातो इयें कि असां जो आ

सदां असां जो थी असां वटि रहंदो

सभु लाज आर असां ब़ान्हियुनि जा

पंहिजी कृपा सां प्रीतमु सहंदो

पर किस्मत हाय न साथु दिना

दया सागर दुखु लगायो आ ।१॥

यां त बन बन में असां सां गदिजी

कयो केदा कलोल प्यारल तो

मां प्यार तवहां जे जो करिजी आ

चया मिठिड़ा ब़ोल प्यारल तो

हाणे सार लहणु बि नाथ छद्दी

कहिड़ो लेखिड़ो हाय लिखायो आ ।२॥

पहिरीं नाग फणीं अ ज्यां प्रीतम तो

करे प्यारु मूं खे हो पंहिजो कयो  
वरी सर्प जे खल ज्यां त्यागे प्रभू  
भुल में कदहीं कोन पातो लियो  
सभु पंहिजोई दोषु आहे दिलबर  
जो निर्मलु नीहु न निभायो आ ॥३॥  
फिरां विरह वेगाणी थी बन बन  
दुख दर्द जो थाहु न पायां थी  
रुगो रोई रोई मां रतियां दींहा  
गुण गुण मणि जा नितु ग़ायां थी  
हिक वार दिसां ओ दिल जा धणी  
इहो सिक जो सूरु समायो आ ॥४॥  
सभु जड़ चेतन तो लाइ रुअनि  
कंहि जो हालु .बुधां कंहि सां हालु चवां  
नितु रुअंदड़ि तुंहिजी जननी अ जे  
वर्जी गोदी अ में थी सिरड़ो धरियां  
हाणे आउ सिघो पिया परदेही  
अमां दुखिड़े हेरानु बणायो आ ॥५॥  
पातुमि पहिरीं नज़र में प्यार तुंहिजो

दिसी पालने में मूं प्यार दिनो  
देई जोति अखियुनि जी जीवन धन  
कयो सफलु जन्म जग में मुंहिजो  
उहो नढपण जो नीह नातो मिठा  
हाणे छा खां तो ठुकरायो आ ॥६॥  
हिक विरह व्यथा पीड़े प्राणनि खे  
तुंहिजे कुशल जी जीय खे झोरी घणी  
दया सिंधु घणो वर्जी दूर रहियें  
न को न्यापो मुकुइ प्यारा नीलमणी  
सदां प्रसन्न रहु मुंहिजा प्राण वल्लभ  
नितु गिरिराज खे मूं मनायो आ ॥७॥  
आयो आनन्द करन्दु वरी बृज में  
थिया घर घर मंगल मोद महा  
दिसी युगल धणियुनि खे कुंजनि में  
रस रंग विनोद जा सुख थी लहां  
जै मैगसि चन्द्र जी बोल्यो सदां  
जंहि रस जे राज रहायो आ ॥८॥